

அக்டோபர் – 29

TNPSC துளிகள்

- ❖ ரிலையன்ஸ் ஜியோ நிறுவனமானது BSNL நிறுவனத்தினைப் பின்னுக்குத் தள்ளி, மிகப் பெரிய நிலத்தடி தகவல்வடம் என்ற சேவை வழங்குனராக மாறியுள்ளது.

சர்வதேசச் செய்திகள்

ஜெருசலேமிற்கு ஆஸ்திரேலியா அங்கீகாரம் மாற்றம்

- ❖ இஸ்ரேலின் தலைநகராக மேற்கு ஜெருசலேம் என்ற நகரினை அங்கீகரித்த முந்தைய அரசாங்கத்தின் முடிவினை ஆஸ்திரேலியாவின் தற்போதைய அரசு மாற்றியுள்ளது.
- ❖ மத்திய-இடதுசாரித் தொழிலாளர் கட்சி அரசின் அமைச்சரவையானது, மீண்டும் டெல் அவிவைத் தலைநகராக மாற்றுவதை அங்கீகரிப்பதற்கு ஒப்புக் கொண்டது.
- ❖ இஸ்ரேலுக்கும் பாலஸ்தீனியர்களுக்கும் இடையிலான சமாதானப் பேச்சு வார்த்தைகளில் ஜெருசலேமின் அந்தஸ்து மீதான வழங்கீட்டுப் பிரச்சினை தீர்க்கப்பட வேண்டும் என்பதையும் அக்கட்சி மீண்டும் உறுதிப்படுத்தியது.
- ❖ இஸ்ரேல் 1967 ஆம் ஆண்டில் நடைபெற்ற ஆறு நாள் போரைத் தொடர்ந்து கிழக்கு ஜெருசலேமை இணைத்து, முழு நகரத்தையும் அதன் "முழு அளவிலான மற்றும் பிரிக்க முடியாத தலைநகரமாக" அறிவித்தது.
- ❖ பாலஸ்தீனியர்கள் கிழக்குப் பகுதியை தங்களது எதிர்கால அரசின் தலைநகராகக் கூறுகின்றனர்.



சர்வதேச காவல்துறை மெட்டாவர்ஸ்

- ❖ புது டெல்லியில் நடைபெற்ற 90வது பொதுச் சபையில் இண்டர்போல் மெட்டாவேர்ஸ் தொடங்கப் பட்டது.
- ❖ சட்ட அமலாக்க அமைப்பிற்காக வடிவமைக்கப்பட்ட உலகின் முதல் மெட்டாவர்ஸ் இது ஆகும்.
- ❖ இதில் பதிவு செய்யப்பட்ட பயனர்கள், பிரான்சின் லியோனில் உள்ள சர்வதேசக் காவல்

துறையின் தலைமைச் செயலகத்தின் தலைமையகத்திற்கு மெய்நிகர் சுற்றுப் பயணம் மேற்கொண்டு, அவர்களின் அவதார வடிவங்கள் மூலம் மற்ற அதிகாரிகளுடன் தொடர்பு கொள்ள இது உதவுகிறது.

- ❖ இது தடயவியல் விசாரணை மற்றும் பிற காவல் திறன்கள் பற்றியப் பயிற்சி வகுப்புகளையும் வழங்குகிறது.
- ❖ சர்வதேசக் காவல் துறையின் 195 உறுப்பினர் நாடுகளைச் சேர்ந்த சட்ட அமலாக்க அதிகாரிகளின் பயன்பாட்டிற்காக வேண்டி இது தற்போது முழுமையாக செயல்படும் வகையில் அமைக்கப்பட்டுள்ளது.



பொருளாதாரச் செய்திகள்

இந்தியாவுடனான சீனாவின் வர்த்தக உபரி


- ❖ 2021 ஆம் ஆண்டில், வருடாந்திர இருவழி வர்த்தகமானது முதல் முறையாக 100 பில்லியன் டாலர் மதிப்பினைத் தாண்டி 125.6 பில்லியன் டாலரை எட்டியது.
- ❖ தற்போது, இந்தியாவிற்கு சீனா மேற்கொள்ளும் ஏற்றுமதி மதிப்பானது 31 சதவீதம் அதிகரித்து, 89.66 பில்லியன் அமெரிக்க டாலர்களாக உயர்ந்துள்ளது.
- ❖ இந்தியாவின் வர்த்தகப் பற்றாக்குறை 75 பில்லியன் அமெரிக்க டாலராக உயர்ந்து உள்ளது.
- ❖ கடந்த ஒன்பது மாதங்களில் இந்தியாவின் ஏற்றுமதி மதிப்பானது, 36.4 சதவீதம் சரிந்து, 13.97 பில்லியன் அமெரிக்க டாலராகப் பதிவானது.
- ❖ இதன் விளைவாக, மொத்த வர்த்தகப் பற்றாக்குறை 75.69 பில்லியன் அமெரிக்க டாலராக உயர்ந்தது.

சுற்றுச்சூழல் செய்திகள்

பருவநிலை வெளிப்படைத்தன்மை அறிக்கை - 2022

- ❖ 8வது பருவநிலை வெளிப்படைத்தன்மை அறிக்கையானது சமீபத்தில் வெளியிடப்பட்டது.
- ❖ சீனா, இந்தோனேசியா மற்றும் ஐக்கியப் பேரரசு ஆகியவை புதைபடிவ எரி பொருட்களுக்கான அதிக மொத்த மானியங்களைக் கொண்ட G20 அமைப்பின் உறுப்பினர்கள் நாடுகள் ஆகும்.

- ❖ 2021 ஆம் ஆண்டில், மின்சாரம் மற்றும் மனை விற்பனைத் துறையில் மாசு உமிழ்வு பெருந் தொற்றுக் காலத்திற்கு முந்தைய அளவை விட அதிகமாக இருந்தது.
- ❖ சீனா மற்றும் துருக்கி ஆகிய நாடுகளில், இந்தத் துறைகளில் பதிவான தனிநபர் உமிழ்வு தற்போது 2019 ஆம் ஆண்டின் அளவை விட அதிகமாக உள்ளது.
- ❖ ஐக்கியப் பேரரசு (67 சதவீதம்), ஜப்பான் (48 சதவீதம்) மற்றும் மெக்சிகோ (40 சதவீதம்) ஆகியவை புதுப்பிக்கத்தக்க எரிசக்திப் பங்கில் அதிக அதிகரிப்பு கொண்ட நாடுகள் ஆகும்.
- ❖ ரஷ்யா (16 சதவீதம்) மற்றும் இத்தாலி ஆகிய நாடுகளில் (14 சதவீதம்) மிகக் குறைந்த அதிகரிப்பு ஆனது பதிவானது.
- ❖ 2021 ஆம் ஆண்டில் பதிவான கடுமையான வெப்பம் காரணமாக சேவை, உற்பத்தி, விவசாயம் மற்றும் கட்டுமானத் துறைகளில் இந்தியா 159 பில்லியன் அமெரிக்க டாலர் அளவிற்கு வருமான இழப்பைச் சந்தித்துள்ளது.
- ❖ இது அதன் மொத்த உள்நாட்டு உற்பத்தியில் 5.4 சதவீதமாகும்.
- ❖ இந்தியாவில் பதிவான அதிக வெப்ப வெளிப்பாடு 1990-1999 ஆகிய ஆண்டுகளில் இருந்து 39 சதவீதம் அளவிலான அதிகரிப்புடன், 167 பில்லியன் அளவிலான திறன்மிகு உழைப்பு நேரத்தை இழக்கச் செய்தது.
- ❖ உலக வெப்பநிலை 1.5 டிகிரி செல்சியஸ் அதிகரித்தால், நாட்டில் தொழிலாளர் உற்பத்தித் திறன் 1986-2006 ஆம் ஆண்டுகளில் இருந்த அளவில் இருந்து 5 சதவீதம் குறையும் என்று எதிர்பார்க்கப் படுகிறது.



பிரபலமானவர்கள், விருதுகள் மற்றும் நிகழ்வுகள்

K.P. அஸ்வினி

- ❖ ஐக்கிய நாடுகளின் மனித உரிமைகள் ஆணையத்தின் (UNHRC) ஒரு சிறப்பு அறிக்கையாளராக K.P. அஸ்வினி நியமிக்கப்பட்டுள்ளார்.
- ❖ இப்பதவிக்கு நியமிக்கப்பட்ட முதல் இந்திய மற்றும் ஆசியப் பெண் இவர் ஆவார்.
- ❖ ஜெனீவா நகரில் அமைந்துள்ள, 47 உறுப்பினர்களைக் கொண்ட ஐக்கிய நாடுகள் சபையின் மனித உரிமைகள் ஆணையமானது ஆறு வருடக் காலத்திற்கான டாக்டர்

அஷ்வினியின் பதவி நியமனத்தை அங்கீகரித்துள்ளது.



UNITED NATIONS
HUMAN RIGHTS COUNCIL

51st SESSION

Special Rapporteur

Contemporary forms of
racism, racial discrimination,
xenophobia and related
intolerance



விளையாட்டுச் செய்திகள்

2023 ஆம் ஆண்டு FIFA மகளிர் உலகக் கோப்பை போட்டியின் உருவச் சின்னம்



- ❖ 2023 ஆம் ஆண்டு FIFA மகளிர் உலகக் கோப்பை ஆஸ்திரேலியா & நியூசிலாந்து போட்டியின் அதிகாரப்பூர்வ உருவச் சின்னமாக தசுனி எனப்படும் ஒரு வேடிக்கையான விலங்கினமான, கால்பந்துப் போட்டியை விரும்புகின்ற வகையில் அமைந்த பென்குயின் வெளியிடப் பட்டது.

- ❖ 2023 ஆம் ஆண்டு FIFA மகளிர் உலகக் கோப்பைப் போட்டியானது 9வது போட்டித் தொடராகும்.
- ❖ 2 நாடுகள் இணைந்து இந்தப் போட்டியை நடத்துவது இதுவே முதல் முறையாகும்.
- ❖ இந்தப் போட்டியானது ஆஸ்திரேலியா மற்றும் நியூசிலாந்து ஆகிய நாடுகளுக்கு இடையே பிரித்து வழங்கப்பட்டுள்ளது.

முக்கிய தினங்கள்

சர்வதேச இயக்கப் படங்கள் தினம் - அக்டோபர் 28

- ❖ இயக்கப் படங்கள் முதல் முறையாக மக்கள் மத்தியில் அறிமுகமான தினத்தை இது நினைவு கூருகிறது.
- ❖ இது 1892 ஆம் ஆண்டு அக்டோபர் 28 ஆம் தேதியன்று, பாரீஸில் உள்ள கிரெவின் அருங்காட்சியகத்தில், சார்லஸ்-எமைல் ரெய்னாட், அவரது தியேட்ரே ஆப்டிக் மூலம் தனது முதல் தயாரிப்பான "பாண்டோமிம்ஸ் லுமினியஸ்" என்ற படத்தினை வெளியிட்டார்.
- ❖ இது இயக்கப்படக் கலையைக் கொண்டாடுவதையும், அவற்றின் உருவாக்கத்தின் பின்னணியில் உள்ள கலைஞர்கள், அறிவியலாளர்கள் மற்றும் தொழில்நுட்ப வல்லுநர்கள் ஆகியோரை அங்கீகரிப்பதையும் நோக்கமாகக் கொண்டுள்ளது.
- ❖ இந்த ஆண்டு 20வது சர்வதேச இயக்கப்படங்கள் தினத்தைக் குறிக்கிறது.
- ❖ சர்வதேச இயக்கப்படங்கள் திரைப்படச் சங்கமானது (ASIFA) 2002 ஆம் ஆண்டில் இந்தத் தினத்தினை உருவாக்கியது.



உலக ஊடகம் மற்றும் தகவல் கல்வியறிவு வாரம் - அக்டோபர் 24 முதல் 30 வரை

- ❖ மக்கள், ஊடகங்கள், எண்ணிம தளங்கள், அரசுகள், தனியார் துறை மற்றும் அரசு சாரா நிறுவனங்களுடன் தொடர்புடைய நம்பிக்கை மற்றும் ஒற்றுமை ஆகியவற்றின் மீது இது கவனம் செலுத்துகிறது.
- ❖ இந்த ஆண்டு உலக ஊடகம் மற்றும் தகவல் கல்வியறிவு வாரத்திற்கான கருத்துரு, "நம்பிக்கையை உருவாக்குதல்: ஒரு ஊடகம் மற்றும் தகவல் கல்வியறிவின் அவசியம்" என்பதாகும்.

- ❖ 11வது உலக ஊடகம் மற்றும் தகவல் கல்வியறிவு (MIL) வாரம் நைஜீரியா நாட்டினால் ஏற்பாடு செய்யப்படுவதோடு அபுஜா நகரில் அனுசரிக்கப்படுகிறது.
- ❖ முதல் உலகளாவிய ஊடகம் மற்றும் தகவல் கல்வியறிவு வாரம் ஆனது 2011 ஆம் ஆண்டில் மொராக்கோவின் ஃபெஸ் நகரில் அனுசரிக்கப்பட்டது.



இதரச் செய்திகள்

உலகின் 10வது பரபரப்பான விமான நிலையம்



- ❖ உலகின் முதல் 10 பரபரப்பான விமான நிலையங்களின் பட்டியல் ஆனது, உள்நாட்டு மற்றும் வெளிநாட்டு மொத்தப் போக்குவரத்து எண்ணிக்கையைப் பயன்படுத்தி தயாரிக்கப் பட்டது.
- ❖ அக்டோபர் மாதத்தில் தேசியத் தலைநகரில் உள்ள இந்திரா காந்தி சர்வதேச விமான

நிலையமானது, உலகின் 10வது பரபரப்பான விமான நிலையமாக உருவெடுத்துள்ளது.

- ❖ 2019 ஆம் ஆண்டு அக்டோபர் மாதத்தில் 14வது இடத்திலிருந்த டெல்லி விமான நிலையம் தற்போது 10வது இடத்திற்கு முன்னேறியுள்ளதாக விமானப் பகுப்பாய்வு நிறுவனமான OAG தனது அறிக்கையில் தெரிவித்துள்ளது.
- ❖ 2022 ஆம் ஆண்டு அக்டோபர் மாதத்தில், ஹார்ட்ஸ்ஃபீல்ட்-ஜாக்சன் அட்லாண்டா சர்வதேச விமான நிலையம் உலகிலேயே மிகவும் பரபரப்பான விமான நிலையமாக விளங்குகிறது.
- ❖ அட்லாண்டாவிற்கு அடுத்தபடியாக துபாய் மற்றும் டோக்கியோ ஹனேடா விமான நிலையங்கள் ஆகியவை முறையே 2வது மற்றும் 3வது இடங்களில் உள்ளன.
- ❖ இந்த அறிக்கையின்படி, துபாய் மிகவும் பரபரப்பான சர்வதேச விமான நிலையமாக விளங்குகிறது.
- ❖ அதைத் தொடர்ந்து லண்டன் ஹீத்ரோ விமான நிலையம் மற்றும் ஆம்ஸ்டர்டாம் விமான நிலையம் ஆகியவை முறையே 2வது மற்றும் 3வது இடங்களில் உள்ளன.
- ❖ முதல் 10 பரபரப்பான சர்வதேச விமான நிலையங்களின் பட்டியலில் இந்திய விமான நிலையம் எதுவும் இடம் பெறவில்லை.
- ❖ முதல் 10 பரபரப்பான சர்வதேச வழித்தடங்களில் மும்பை முதல் துபாய் மற்றும் டெல்லி முதல் துபாய் ஆகிய வழித் தடங்கள் அடங்கும்.
- ❖ மும்பை மற்றும் நியூயார்க்கிற்கு இடையேயான பாதை, இதுவரை விமானச் சேவை மேற்கொள்ளப் படாத மிகப்பெரிய வழித்தடங்களில் ஒன்றாகும்.

சென்டி மில்லியனர்களின் பட்டியல்



- ❖ சென்டி மில்லியனர்களின் அதிகரிப்பு குறித்த உலகின் முதல் உலகளாவிய ஆய்வில் இந்தியா மூன்றாவது இடத்தில் உள்ளது.
- ❖ சென்டி மில்லியனர்கள் என்பது ரூ. 830 கோடிக்கு மேல் (100 மில்லியன் டாலர்) சொத்துக்களைக் கொண்ட நபர்கள் ஆவர்.



- ❖ உலகிலுள்ள மொத்த 25,490 சென்டி மில்லியனர்களில், ஐக்கியப் பேரரசு, ரஷ்யா மற்றும் சுவிட்சர்லாந்து போன்ற நாடுகளைப் பின்னுக்குத் தள்ளி இந்தியா 1132 பேரைக் கொண்டுள்ளது.
- ❖ 2032 ஆம் ஆண்டில், இந்தியா சீனாவை (2வது இடத்தில்) முந்திக் கொண்டு, சென்டி மில்லியனர்களுக்கான மிக வேகமாக வளர்ந்து வரும் சந்தையாக விளங்கும்.
- ❖ 38 சதவிகித (9,730) அளவில் உலக மில்லியனர்களைக் கொண்டு அமெரிக்கா 1வது இடத்தில் உள்ளது.
- ❖ 2,021 சென்டி மில்லியனர்களுடன் சீனா, அமெரிக்காவிற்கு அடுத்த இடத்தில் உள்ளது.

